

[Paġna Ewlenija](#) > ... > [Teħid Ta' Azzjoni Legali](#) > [Atlas Ġudizzjarju Ewropew Dwar Kwistjonijiet Ċivili](#) > [Notifika Ta' Dokumenti \(riformulazzjoni\)](#) > [Notifika Ta' Dokumenti](#) > [Spain](#)

Notifika ta' dokumenti

Spanja



Spanja

NB! Ir-Regolament tal-Kunsill (KE) Nru [1393/2007](#) inbidel bir-Regolament (UE) [2020/1784](#) tal-Parlament Ewropew u tal-Kunsill mill-1 ta' Lulju 2022.

In-notifiki li saru skont ir-Regolament il-ġdid jistgħu jinstabu [hawnhekk!](#)

L-Artikolu 2(1) - Aġenziji Trażmetturi

Fi Spanja, l-aġenziji li jittrażmettu jkunu skrivana tal-qradi varji (*Letrados de la Administración de Justicia*).

L-Artikolu 2(2) - Aġenziji li jirċievu

Ikklikkja fuq il-link hawn taħt biex tara l-awtoritajiet kollha kompetenti relatati ma' dan l-Artikolu.

[Lista ta' awtoritajiet kompetenti](#)

L-Artikolu 2(4)(c) - Mezzi biex jiġu rċevuti d-dokumenti

Fir-rigward tal-mezz ta' riċeviment, il-qradi bħalissa għandhom tagħmir telematiku u tal-IT, imma l-użu ta' dan it-tagħmir għadu fi stadju bikri. Il-posta hija l-uniku mezz ta' riċeviment li jeżisti bħalissa, għalkemm 'il quddiem jista' jkun possibbli l-użu ta' għodod tal-IT.

L-Artikolu 2(4)(d) - Il-lingwi li jistgħu jintużaw għat-tlestija tal-formola standard fl-Anness I

Il-lingwi li jistgħu jintużaw biex tintela l-formola standard: l-Ingliż, il-Franciz, il-Portugiz jew l-Ispanjol.

L-Artikolu 3 - Korp ċentrali

Il-Korp Ċentrali nnominat minn Spanja huwa s-Sottodirettorat Ġenerali għall-Kooperazzjoni Ġudizzjarja Internazzjonali fil-Ministeru tal-Ġustizzja (*Subdirección General de Cooperación Jurídica Internacional del Ministerio de Justicia*).

Subdirección General de Cooperación Jurídica Internacional

Ministerio de Justicia

C/San Bernardo, 62

E-28015 Madrid

Faks: +34 913904457

Bħalissa, l-uniku mezz ta' riċeviment aċċettat huwa l-posta.

Il-lingwi aċċettati: l-Ispanjol, il-Franciz u l-Ingliż.

L-Artikolu 4 - Trasmissjoni tad-dokumenti

Spanja taċċetta l-formola tat-talba (formola standard) bl-Ingliż, bil-Franċiż u bil-Portugiż, kif ukoll bl-Ispanjol.

L-Artikolu 8(3) u 9(2) - Termini preskrittivi stabbiliti mil-liġi nazzjonali għan-notifika tad-dokumenti

Il-perjodi ta' żmien ivarjaw u jiddependu mit-tip ta' dokument innotifikat u mit-tip ta' proċedimenti jew mill-istadju mil-huq fil-proċedimenti.

Ġeneralment, it-termini jkunu ta' tlett ijiem jew ħamest ijiem.

Id-dispożizzjonijiet applikabbli fir-regoli proċedurali rilevanti japplikaw.

L-Artikolu 10 - Ċertifikat tas-servizz u kopja tad-dokument innotifikat

Spanja taċċetta ċertifikati ta' notifika bl-Ingliż, bil-Franċiż u bil-Portugiż, kif ukoll bl-Ispanjol.

L-Artikolu 11 - Spejjeż tas-servizz

L-ispiza tan-notifika tkun dik stabbilita fil-liġi Spanjola applikabbli, għalkemm bħalissa ma hemm l-ebda ammont fiss.

L-Artikolu 13 - Servizz minn aġenti diplomatiċi jew konsulari

Spanja hija kontra n-notifika fit-territorju tagħha ta' dokumenti li jiġu minn Stati Membri oħrajn u li jkunu nnotifikati permezz tas-servizzi konsulari jew diplomatiċi, sakemm ma jkunux jikkonċernaw ċittadin ta' dak l-Istat Membru (l-Istat Membru ta' oriġini).

L-Artikolu 15 - Servizz dirett

Dan it-tip ta' notifika mhuwiex previst mil-Liġi Spanjola u għalhekk mhuwiex permess.

L-Artikolu 19 - Meta l-konvenut ma jidhirx għall-proċeduri

Fi Spanja, l-imħallfin jistgħu jneħħu s-sospensjoni tal-proċedimenti u jagħtu sentenza minkejja d-dispożizzjonijiet tal-Artikolu 19(1) jekk ikunu ssosdisfati r-rekwiziti kollha stabbiliti fl-Artikolu 19(2).

Fir-rigward tas-setgħa tal-imħallf li jilqa' talbiet għal prekluzjoni, Spanja speċifikat li talbiet għal prekluzjoni ma jkunux ammissibbli jekk jiġu pprezentati iktar minn sena wara d-data tas-sentenza.

■ L-aħħar aġġornament: 20/05/2024

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidhirx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.